


اللہ تعالیٰ کا پینما دوستی



شیخ العرب عارف باللہ مجدد زمانہ حضرت اقدس مولانا شاہ حکیم محمد شمس الدین صاحب

خانقاہ امدادیہ آشرقیہ



سلسلہ موعظۃ حسنه نمبر ۵۰

اللہ تعالیٰ کا پیغام دوستی

شیخ العرب عارف بالله مجدد زمانہ
والحجج عالم
حضرت اقدس نولانا شاہ حکیم محمد سید خواجہ رضا صاحب

۔۔۔ < حب بہ ایت و ارشاد >

خلیفہ الامم حضرت حضرت اقدس نولانا شاہ حکیم محمد سید مظہر رضا صاحب

بُشِّرَ بِحَسْبَتِ إِيمَانِهِ وَرُوْحَ حَسْبَتِهِ
بِأَنْ يُصْبِحَ مُسْتَأْكِلُ أَشْعَارِهِ

محبت تیر محبجتے شریں تیر کاروں کے
جو من نشری تاہوں خلائق تیر کاروں کے

* انساب *

* * *
 مَحْمُودُ الرَّحْمَنِ عَلَيْهِ الْأَنْشَاءُ مُحَمَّدُ زَيْنُ الدِّينِ عَلَيْهِ الْأَنْشَاءُ
 وَالْمُحَمَّدُ عَلَيْهِ الْأَنْشَاءُ مُحَمَّدُ عَلَيْهِ الْأَنْشَاءُ
 کے ارشاد کے مطابق حضرت والامحمدی کی مجلہ تصنیف و تالیفات

مُحَمَّدُ الشَّرِيفُ عَلَيْهِ الْأَنْشَاءُ بَرَّ الْحَقِّ صَاحِبُهُ

اوہر

حضرت احمد بن الماشا عَلَيْهِ الْفَضْلُ عَلَيْهِ الْأَنْشَاءُ

اوہر

حضرت احمد بن الماشا مُحَمَّدُ احمد صَاحِبُهُ

کی

محبتوں کے فوض دہکات کا جھونڈ میں

ضروری تفصیل

- | | |
|--|---|
| <p>وعن</p> <p>واعظ</p> <p>تاریخ و عنوان</p> <p>مرتب</p> <p>تاریخ اشاعت</p> <p>زیر اهتمام</p> | <p>: اللہ تعالیٰ کا پیغام دوستی</p> <p>: عارف باللہ مجدد زمانہ حضرت مولانا شاہ حکیم محمد اختر صاحب علیہ السلام</p> <p>: ۲۰ صفر المظفر ۱۴۲۳ھ مطابق ۲۵ مئی ۲۰۰۲ء، بروز جمعرات</p> <p>: موز مبین، افریقیہ</p> <p>: حضرت سید عشرت جمیل میر صاحب مدظلہ خلیفہ مجاز بیعت حضرت والا علیہ السلام</p> <p>: ۵ رب جادی الاولی ۱۴۳۶ھ مطابق ۲۵ فروری ۱۹۱۵ء، بروز بدھ</p> <p>پوسٹ بکس: ۱۱۱۸۲ ریاست: +۹۲.۲۱.۳۴۹۷۲۰۸۰، +۹۲.۳۱۶.۷۷۷۱۰۵۱،
ای میل: khanqah.ashrafia@gmail.com</p> <p>: کتب خانہ مظہری، گلشن اقبال، بلاک ۲، کراچی، پاکستان</p> |
|--|---|

قارئین و محبین سے گزارش

خانقاہ امدادیہ اشرفیہ کراچی اپنی زیر نگرانی شیخ العرب والجم عارف باللہ مجدد زمانہ حضرت اقدس مولانا شاہ حکیم محمد اختر صاحب نور اللہ مرقدہ کی شایع کردہ تمام کتابوں کی ان کی طرف منسوب ہونے کی ضمانت دیتا ہے۔ خانقاہ امدادیہ اشرفیہ کی تحریری اجازت کے بغیر شایع ہونے والی کسی بھی تحریر کے مستند اور حضرت والا رحمۃ اللہ علیہ کی طرف منسوب ہونے کی ذمہ داری خانقاہ امدادیہ اشرفیہ کی نہیں۔

اس بات کی حتی الوضع کو شش کی جاتی ہے کہ شیخ العرب والجم عارف باللہ مجدد زمانہ حضرت اقدس مولانا شاہ حکیم محمد اختر صاحب نور اللہ مرقدہ کی کتابوں کی طباعت اور پروف ریٹنگ معیاری ہو۔ الحمد للہ! اس کام کی نگرانی کے لیے خانقاہ امدادیہ اشرفیہ کے شعبہ نشر و اشاعت میں مختلف علماء اور ماہرین دینی جذبے اور لگن کے ساتھ اپنی خدمات سر انجام دے رہے ہیں۔ اس کے باوجود کوئی غلطی نظر آئے تو از را کرم مطلع فرمائیں تاکہ آئینہ اشاعت میں درست ہو کر آپ کے لیے صدقہ جاریہ ہو سکے۔

(مولانا) محمد اسماعیل

نبیرہ و خلیفہ مجاز بیعت حضرت والا علیہ السلام
ناظم شعبہ نشر و اشاعت، خانقاہ امدادیہ اشرفیہ

عنوانات

۱	عرض مرتب.....
۲	بندوں کے خواب و خیال سے بالاتر نعمت.....
۳	اللہ تعالیٰ کی دوستی حاصل کرنے کا آسان طریقہ.....
۴	سلب توفیق توبہ کا ایک عبرناک واقعہ.....
۵	ہجرت کا حکم صحبت کی اہمیت کی دلیل ہے.....
۶	مدینہ منورہ سے حضور صلی اللہ علیہ وسلم کی محبت.....
۷	تصدیق رسالت کے بغیر توحید قبول نہیں.....
۸	حضرت صلی اللہ علیہ وسلم کے ساتھ صحابہ رضی اللہ عنہم کی محبت و جان ثاری.....
۹	شیطان کا مکر.....
۱۰	آمرد پرستی سے بچنے کا ایک عجیب اور مفید مراقبہ.....
۱۱	اللہ تعالیٰ کے بعد حضور صلی اللہ علیہ وسلم ہی کا درجہ ہے.....
۱۲	مدینہ کی موت کی فضیلت.....
۱۳	حضرت صدیق اکبر رضی اللہ تعالیٰ عنہ کی تصدیق رسالت کا واقعہ.....
۱۴	
۱۵	
۱۶	
۱۷	
۱۸	



دیدہ اشکت یاریدہ

لذتِ قربیہ دامت گرچہ زاری میٹی ہے
قریب کیا جانے جو دیدہ اشکت یاریدہ نہیں

جس کو استغفار کی توفیق حاصل ہو گئی
پھر نہیں جائز یہ کہنا کہ وہ بخشیدہ نہیں
درست

عرضِ مرتب

محب و محبوبی مرشدی و مولائی عارف باللہ حضرت اقدس مولانا شاہ محمد اختر صاحب آکا ان اللہ ظلّهُ عَلَيْنَا نے اس سال ماہ اپریل ۲۰۰۲ء میں جنوبی افریقہ سمیت افریقہ کے چار نمکوں کا تبلیغی سفر فرمایا اور اس ناسازی طبع اور معدود ری کی حالت میں جس مشقت کا تحمل فرمایا وہ حضرت اقدس کی کرامت ہے، کسی عام آدمی کے بس کی بات نہ تھی۔

مولانا نذیر لونت صاحب جو محی الدین حضرت مولانا شاہ ابرار الحق صاحب مد ظاہم العالی سے بیعت ہیں جب کراچی کے مدرسہ نیو ٹاؤن میں تعلیم حاصل کر رہے تھے پابندی سے خانقاہ آتے تھے۔ تعلیم سے فارغ ہو کر اپنے وطن موز مبیق واپس چلے گئے جنوبی افریقہ کے اسفار کے دوران ہر سال حضرت مرشدی دام ظاہم العالی کو موز مبیق کی دعوت دیتے تھے لیکن سفر کا اتفاق نہ ہو سکا۔ اس بار حضرت والا نے فرمایا کہ ان شاء اللہ اس سال ضرور موز مبیق جائیں گے۔ چنان چہ ۲۰ صفر المظفر ۱۴۲۳ھ مطابق ۲۰۰۲ء کو بعد مغرب میزبان مولانا نذیر لونت جوہانسبرگ ایئر پورٹ سے موز مبیق روانگی ہوئی اور تین بجے موز مبیق کے دارالحکومت موپوٹو (Mopotu) آمد ہوئی۔

پیش نظر و عنظ ”اللہ تعالیٰ کا پیغام دوستی“ جو عشق و محبت میں ڈوبا ہوا ہے۔ موز مبیق کے دارالخلافہ موپوٹو (Mopotu) میں ۲۰۰۲ء کو بعد مغرب میزبان مولانا نذیر لونت صاحب کے مکان پر حضرت والا نے بیان فرمایا اور مولانا موصوف کا نوجوان عیسائی ملازم حضرت مرشدی مد ظاہم العالی کے دستِ مبارک پر مشرف بہ اسلام ہوا۔

مرتب:

کیے از خدام

عارف باللہ حضرت اقدس مولانا شاہ حکیم محمد اختر صاحب دامت برکاتہم



اللہ تعالیٰ کا پیغام دوستی

أَعُوذُ بِاللَّهِ مِنَ الشَّيْطَنِ الرَّجِيمِ
 بِسْمِ اللَّهِ الرَّحْمَنِ الرَّحِيمِ
 يَا أَيُّهَا الَّذِينَ آمَنُوا اتَّقُوا اللَّهَ وَلَا تُنَزِّلُ مَعَ الصَّدِيقِينَ ﴿١٦﴾

بندوں کے خواب و خیال سے بالاتر نعمت

اللہ تعالیٰ فرماتے ہیں کہ اے ایمان والو! تم تو خواب میں بھی نہیں دیکھ سکتے تھے کہ ہم تم کو اپنا ولی بنانا چاہتے ہیں۔ تمہارے خواب و خیال میں بھی نہیں آ سکتا کہ اللہ تعالیٰ کی اتنی بڑی ذات مال کے حیض اور باپ کی منی کے نطفہ ناپاک سے پیدا کر کے اور ایک انسانی شکل تخلیق دے کر پھر اس کو اپنا دوست بھی بنالے۔ دنیاوی بادشاہ کسی معمولی آدمی کو اپنا دوست کہتے ہوئے شرماتے ہیں کہ یہ ہمارے میل کے نہیں ہیں، ان کی ہماری میچنگ (Matching) نہیں ہے، میں ان کو کیسے اپنا دوست کھوں، مگر میرے اللہ کی انتہائی ہمہ ربانی، انتہائی ذرہ نوازی، انتہائی شفقت و محبت ہے کہ خالق ہو کر **اتَّقُوا اللَّهَ** فرمایکر پیغام دوستی دے رہے ہیں کہ تم تو پہل نہیں کر سکتے تھے کیوں کہ تمہارے خواب و خیال اور ہم و مگان میں بھی نہیں آ سکتا تھا لیکن ہمارا کرم اس بات کا متقابل ہوا کہ ہم تمہیں اپنا دوست کہیں۔ اے ایمان والو! اللہ سے ڈرو، گناہوں سے بچو، نافرمانی سے بچو تو ہم تم کو صرف گناہ چھوڑنے پر اپنا تاب و لایت عطا کر دیں گے، ہم یہ بھی نہیں کہتے کہ تم لمبے چوڑے وظیفے پڑھو، بس صرف فرض واجب، سنتِ موعودہ ادا کرلو، باقی بس گناہ سے بچو، میری نافرمانی نہ کرو تو تم میرے دوست ہو کیوں کہ میرے نافرمان میرے ولی نہیں ہو سکتے۔ اگر میر اولی بننا ہے تو بس گناہوں



کو چھوڑنا ہے۔ کوئی انسان اس کو سوچ بھی نہیں سکتا کہ ہم اللہ کے دوست بھی بن سکتے ہیں لیکن قرآن پاک میں خود اللہ تعالیٰ نے فرمایا کہ **إِنَّ أُولَيَاءَ الْأَنْبَيْفَ** میرا کوئی ولی نہیں ہے لیکن صرف وہ بندے جو گناہ نہیں کرتے۔ تم ہمارے دوست بن جاؤ گے جب گناہ چھوڑ دو گے۔ یاد رکھو چاہے رات بھر عبادت کرو، چاہے کتنی ہی نفلیں پڑھو، کتنے ہی وظیفے پڑھو مگر عبادت سے تم میرے ولی نہیں بن سکتے ہو جب تک کہ گناہ نہ چھوڑ دو۔ مجھے تعجب ہے کہ گناہ تھیں کیوں پسند ہے جبکہ طبعی طور پر گناہ غیر شریفانہ حرکت ہے، کوئی گناہ ایسا نہیں ہے جو شریفانہ ہو، کوئی گناہ ایسا نہیں ہے کہ جو شرافت سے کچھ بھی تعلق رکھتا ہو۔ جتنے گناہ ہیں، اللہ کی جتنی نافرمانی ہے سب شرافت کے خلاف ہے۔ وہ شخص غیر شریفانہ طبیعت رکھتا ہے جو گناہ کرتا ہے، جو بے حیائی کا کام کرتا ہے، بے غیرتی سے منہ کالا کرتا ہے۔ اللہ تعالیٰ نے اپنی دوستی کو بہت آسان کر دیا۔ یہ نہیں فرمایا کہ آدھی رات کو سمندر میں جاؤ اور آدھی کمر تک پانی میں گھس کر اور ایک ٹانگ اٹھا کر عبادت کرو، پھر ہمارے ولی بنو گے۔ یہ کچھ نہیں کرنا ہے۔ بس فرمایا کہ صرف گناہ چھوڑ دو، ہماری ولایت کا تاج تمہارے سر پر رکھ دیا جائے گا اور گناہ وہ چیز ہے جو چھوڑنے ہی کی ہے۔ بس جو چیز چھوڑنے کی ہے اُسی کو تو ہم بھی کہتے ہیں کہ چھوڑ دو۔ مثلاً اگر تمہاری ماں بہن کے ساتھ، تمہاری خالہ چھوپھی کے ساتھ یا تمہاری لڑکی اور لڑکے کے ساتھ کوئی بد فعلی کرنا چاہے اور تم سے پوچھا جائے تو کیا اجازت دو گے؟ غیرت اور شرافت اجازت نہیں دے گی۔ بس یہی بات تو اللہ تعالیٰ فرماتے ہیں کہ جو تم چاہتے ہو وہی میں چاہتا ہوں، جو تم چاہتے ہو وہی ہماری بھی مرضی ہے کہ تم شرافت سے رہو، عزت سے رہو، آبرو سے رہو۔ ہم چاہتے ہیں کہ دنیا میں بھی تمہاری عزت رہے اور آخرت میں بھی عزت رہے۔ (میزان مولانا نذیر لونت صاحب نے بہت جوش کے ساتھ پر تکالی زبان میں ترجمہ کیا۔)

ترجمہ کے بعد حضرت والا نے فرمایا: معلوم ہوا کہ جوش و خروش اور بہت درد کے ساتھ ترجمہ کیا ہے۔ اس سے اندازہ ہوتا ہے کہ میرے شیخ بھی جب یہاں تشریف لائے تھے تو ان کے ترجمے سے بہت خوش ہوئے ہوں گے۔



اللہ تعالیٰ کی دوستی حاصل کرنے کا آسان طریقہ

ارشاد فرمایا کہ اللہ کی دوستی کا کیا طریقہ ہے؟ کوئی کہہ کہ ہم اللہ کے دوست نہیں بنتے، ہم ایسے ہی مرجائیں گے تو یاد رکھو! موت کے بعد حساب ہو گا، پوچھا جائے گا کہ تم نے یہ بے حیائی کیوں کی؟ اے بے غیرت کمینے شخص! تجھے شرم نہیں آئی۔ کیوں تو نے منہ کالا کیا تب پتا چلے گا۔ جبکہ اللہ تعالیٰ نے اپنی دوستی کا بہت آسان راستہ بتا دیا کہ **كُونُوا مَعَ الصِّدِّيقِينَ** زیادہ بکھیڑوں میں، زیادہ جھنجھٹ، زیادہ مصیبت میں ہم تم کو مبتلا نہیں کرنا چاہتے، آسان نسخہ بتاتے ہیں کہ تم اللہ والوں کے ساتھ رہو۔ اور اللہ والوں کے ساتھ رہو تو دل کی محبت کے ساتھ رہو، منافقانہ طریقے سے مت رہو، کیوں کہ بہت سے منافقین حضور صلی اللہ علیہ وسلم کے پیچھے نماز پڑھتے تھے مگر دل کافروں کے ساتھ رکھتے تھے۔ اسی لیے سرورِ عالم صلی اللہ علیہ وسلم نے فرمایا کہ حدیث قدسی میں اللہ تعالیٰ ارشاد فرماتے ہیں:

وَجَبَتْ مَحَبَّتِي لِلْمُتَحَابِيْنِ فِي

ان لوگوں کو محبت دینا مجھ پر احساناً واجب ہو جاتا ہے جو ایک دوسرے سے میری وجہ سے محبت رکھتے ہیں۔ دیکھو! کتنا اطمینان دلایا کہ مجھ پر واجب ہو جاتا ہے کہ میں اس کو اپنی محبت عطا کر دوں۔

وَجَبَتْ مَحَبَّتِي لِلْمُتَحَابِيْنِ فِي وَالْمُتَجَالِسِيْنِ فِي

محبت کے ساتھ بیٹھو گے تو فائدہ ہو گا، اگر محبت نہیں ہو گی تو نفع نہیں ہو گا۔ **مُتَحَابِيْنَ** پہلے بنو اور **مُتَجَالِسِيْنَ** بعد میں بنو۔ تحابب پہلے ہے، تجسس بعد میں ہے۔ پہلے محبت ہو کہ میرا خاص بندہ سمجھ کر تم میری وجہ سے اس سے محبت کرو۔ جب تحابب ہو گا تب تجسس مفید ہو گا۔ **وَالْمُتَزَارِيْنَ فِي** اور میری وجہ سے ایک دوسرے کی زیارت کرتے رہو۔ اور زیارت کے معنی یہ نہیں کہ شیخ کے پاس ہی بیٹھے رہو اور بیوی بچوں کو بھول جاؤ۔ اس لیے زیارت کے معنی یہ ہیں کہ آتے جاتے رہو۔ شیخ پر بوجھ مت بنو اور اس میں اخلاص بھی نہیں رہتا۔ سمجھتے ہیں کہ شیخ کے دستر خوان پر مفت میں کھائیں گے، اس لیے خالی زیارت ہی نہ کرتے رہو۔

وَالْمُسْتَبَدِلُونَ فِي میری محبت میں ایک دوسرے پر خرچ بھی کرو۔ جیسے ایک شخص کاتا بھوک سے مر رہا تھا اور وہ زار و قطار رہا تھا اور اس کے سر پر روٹیوں کاٹو کر رکھا تھا۔ کسی نے کہا کہ کیوں روتا ہے؟ کہا کہ میرا کتنا بھوک سے مر رہا ہے۔ اس نے کہا کہ تم روٹی سر پر رکھے ہو، دے دو۔ تو اس نے کہا کہ معاف کجھے گا، آنسو تو مفت کے پیں لیکن روٹی میں میرے پیسے لگے ہیں۔ تو ایسی محبت اللہ کو پسند نہیں ہے اور دنیا میں بھی ایسی محبت پسندیدہ نہیں ہے۔ اگر آپ کسی سے ایسی محبت کریں کہ زبان سے محبت کا دعویٰ ہو لیکن اس پر مال خرچ کرنے سے جان نکلتی ہو تو یہ محبت نہیں ہے۔ اسی لیے فرمایا کہ اللہ کے لیے محبت کرنے والے ایک دوسرے پر اپنا مال بھی خرچ کرتے ہیں۔

اور یہ محبت بھی نہیں کہ چھپ کر محبوب کی نافرمانی کرتے رہیں۔ ایسا شخص جو تے مارنے کے قابل ہے۔ توبہ کے بھروسے پر گناہ نہ کرو، توبہ کی توفیق تمہارے قبضے میں نہیں ہے۔ ایک مقام ایسا آتا ہے کہ اس وقت توبہ کی توفیق ہی اٹھ جاتی ہے۔

سلب توفیق توبہ کا ایک عبرتناک واقعہ

مسلسل گناہ پر اصرار کرنے سے کبھی یہ نتیجہ دیکھنا پڑتا ہے، اللہ تعالیٰ پناہ میں رکھے، پھر رہا تھا ملنے کے سوا کچھ نہیں ملت۔ اللہ تعالیٰ اس سے توفیق توبہ چھین لیتے ہیں۔ ناظم آباد میں ایک شخص رات دن گناہ کرتا تھا۔ جب مرنے لگا تو اس کے دوست نے کہا کہ بھائی! اب تو مرنے کے قریب ہو، توبہ کرلو۔ اس نے کہا کہ ڈاکٹر کا لفظ نکلتا ہے، دوا کا لفظ نکلتا ہے، دوالا، دوالا، بسکٹ لاؤ، چائے لاؤ، لغت کے سارے الفاظ، سارے حروف نکلتے ہیں مگر جو لفظ تم کہتے ہو یہ میرے منہ سے نہیں نکل رہا ہے۔ بتائیے! کتنی عبرت کا مقام ہے کہ ایک شخص سارے الفاظ بول رہا ہے لیکن لفظ توبہ کیوں بول پاتا؟ یہ توبہ کے چار حروف (ت، و، ب، ه) پر کس نے پہرہ لگادیا؟ اور یہ کوئی پرانے زمانہ کا قصہ نہیں ہے اسی زمانے کا میرا چشم دید واقعہ ہے۔ تو قبل اس کے کہ وہ دن آجائے اور توبہ کی توفیق اٹھ جائے، اس دن سے پناہ مانگو۔ معصیت پر



جرأت! بے شرم و بے حیائی کی حد ہے کوئی! کیا غیرت اور شرم کا بیالہ بالکل دھوکر پی چکے ہو۔ اسی لیے **کُونُوا مَعَ الصَّدِيقِينَ** فرمایا کہ اگر گناہوں سے بچنا چاہتے ہو تو سچوں کے ساتھ رہو اور **الصَّدِيقِينَ** اس لیے فرمایا کہ دیکھ لینا کہ سچا مقنی ہے کہ نہیں؟ یا صرف لمبا کرتا اور گول ٹوپی، ہی پہنے ہوئے ہے۔ دیکھ لینا خوب تجربہ کر لینا کہ سچا اللہ والا ہو، سچا مقنی ہو۔ آپ دنیا میں بھی دیکھتے ہیں کہ جس سے کسی کام کو کہوں تو وہ سچا آدمی ہے کہ نہیں۔ اسی طرح جو تقویٰ میں سچا ہوا اس کے ساتھ رہو۔ (مولانا نذیر لونت صاحب نے پر تکالی زبان میں ترجمہ کیا۔)

ہجرت کا حکم صحبت کی اہمیت کی دلیل ہے

ترجمہ کے بعد ارشاد فرمایا کہ **کُونُوا مَعَ الصَّدِيقِينَ** کی تعمیل کے لیے اللہ تعالیٰ نے صحابہ کو حکم نازل کیا کہ تم سب کے سب مکہ سے مدینہ چلے جاؤ کیوں کہ اپنے رسول صلی اللہ علیہ وسلم کو اللہ نے حکم دیا کہ آپ مدینہ شریف چلے جائیے، کافر آپ کو ستارہ ہے ہیں، کب تک برداشت کریں گے لہذا آپ نے تمام صحابہ کو حکم دے دیا کہ مدینہ چلو۔ کسی صحابی رضی اللہ عنہ کو مستثنیٰ نہیں کیا۔ اس سے معلوم ہوا اللہ کے رسول صلی اللہ علیہ وسلم کا ساتھ کپڑنا کعبہ کا ساتھ کپڑنے سے زیادہ اہمیت کا حامل ہے۔ کعبہ اللہ کا گھر ہے، مگر گھر مل جانا کافی نہیں ہے جب تک گھر والا نہ ملے، اور گھر والا ملتا ہے جو گھر والے سے دوستی رکھتا ہے، اور جو خالی گھر سے دوستی رکھے اور گھر والے سے دوستی نہ رکھے اس کو بس گھر ہی مل جائے گا، گھر والا نہیں ملے گا۔ اگر ہجرت کے حکم کے بعد صحابہ بیت اللہ سے چپکے رہتے تو بیت اللہ مل جاتا، اللہ نہ ملتا۔ اس لیے صحابہ نے گھر چھوڑ دیا، رزق کے دروازے چھوڑ دیے، جمی جمائی دکان، چلی چلائی دکان چھوڑ دی، اللہ پر کیا بھروسہ تھا صحابہ رضی اللہ عنہ کو! رزق کے اسباب چھوڑ دیے اور رزاق کو ساتھ لے گئے۔ اللہ کی مرضی کے مطابق صحابہ نے ہجرت کی۔ کعبۃ اللہ کو چھوڑ دیا۔ مولیٰ رسول اللہ کو چھوڑ دیا یعنی حضور صلی اللہ علیہ وسلم کی جائے پیدائش اور دوسرے تبرکات کو چھوڑ دیا، زم زم کے معنی ہیں ٹھہر جا ٹھہر جا۔ بخاری شریف کی روایت ہے کہ اگر حضرت مائی ہاجرہ رضی اللہ تعالیٰ عنہا زم زم نہ فرماتیں تو یہ کبھی نہ ٹھہرتا، ایک چشمہ جاری ہو جاتا لیکن زم زم کے الفاظ میں یہ اثر تھا کہ وہ ٹھہر گیا۔ ماء زم ایک مجذہ

ہے۔ اتنے حاجیوں کو پانی ملتا ہے اور ہر وقت ملتا ہے مگر حج کے زمانے میں بھی ذرا سا بھی کم نہیں ہوتا، لیکن صحابے نے اللہ کے حکم پر مجرمات و تبرکات کی سرزی میں چھوڑ دی، خوشی خوشی اللہ کا گھر چھوڑ دیا کیوں کہ صحابہ کو یہ حقیقت معلوم تھی کہ کعبہ سے تین سو سال تھے بت اللہ کا رسول نکالے گا، خود کعبہ میں یہ صلاحیت نہیں کہ وہ بتوں کو نکال دے کیوں کہ کعبہ گھر ہے، بے جان ہے اور حضور صلی اللہ علیہ وسلم نے جس طرح کعبہ سے تین سو سال تھے بت نکالے وہ تمہارے دل کے بت بھی نکالیں گے۔ اس لیے اللہ تعالیٰ کے حکم پر صحابہ رضی اللہ عنہم نے ہجرت کی، وطن چھوڑا، اللہ کا گھر چھوڑا، زم زم چھوڑا، نبی کی جائے پیدائش چھوڑی اور نبی کا ساتھ پکڑ لیا، کیوں کہ اللہ نے ان کو سمجھ دی تھی کہ یہاں تم کو گھر تو مل جائے گا مگر اللہ نہیں ملے گا، اللہ میرے نبی سے ملے گا، میرے رسول صلی اللہ علیہ وسلم سے ملے گا لہذا جہاں میرا نبی جا رہا ہے، وہاں چلے جاؤ، پوچھو بھی مت کہ وہاں جائیں کہ نہ جائیں۔

مدینہ منورہ سے حضور صلی اللہ علیہ وسلم کی محبت

اور مدینہ شریف سے حضور صلی اللہ علیہ وسلم کو کتنی محبت تھی کہ جب آپ جہاد کر کے واپس آتے تھے تو چادر مبارک اُتار کر اوپنی پر رکھ دیتے تھے تاکہ مدینہ کی مٹی میرے بدن کو لگ جائے۔ اتنی محبت تھی آپ کو مدینہ شریف سے، اور کوئی روایت ایسی نہیں ہے کہ مکہ شریف جب آپ تشریف لائے ہوں تو بھی چادر ہٹا دی ہو کہ مکہ شریف کی مٹی مجھ کو لگ جائے لہذا اللہ تعالیٰ کے رسول نے جس شہر سے محبت کی تو صحابہ بھی مدینہ شریف سے محبت رکھتے تھے۔ مدینہ میں آکر صحابہ کچھ بیمار ہو گئے تو کہا کہ ہم مدینہ کی آب و ہوا کو موافق نہیں آئے۔ یہ نہیں کہا کہ مدینہ کی آب و ہوا ہم کو موافق نہیں آئی کیوں کہ ایسا کہنے میں مدینہ منورہ کی بے ادبی لازم آتی۔ یہ تھا صحابہ کا ادب۔

اور سمجھ لو کہ اگر اللہ کے رسول صلی اللہ علیہ وسلم کی شخصیت اصلاح کے باب میں ضروری نہ ہوتی تو صحابہ کو نبی کے ساتھ ہجرت کا حکم نہ ہوتا، لیکن سب کو حکم ہوا، کسی کو مستثنی نہیں کیا گیا، سب کو حکم ہوا کہ مکہ شریف چھوڑ دو، مکہ شریف چھوڑ دو، میرے رسول کا ساتھ دو، رسول کا ساتھ دو، جہاں رسول جائے گا وہاں جاؤ۔



تصدیق رسالت کے بغیر توحید قبول نہیں

تم رسول صلی اللہ علیہ وسلم کو کیا سمجھتے ہو، ہمارے رسول صلی اللہ علیہ وسلم کے بغیر تمہارا کلمہ بھی پورا نہیں ہو گا۔ اگر کروڑوں دفعے **لَا إِلَهَ إِلَّا اللَّهُ** پڑھو لیکن **مُحَمَّدُ رَسُولُ اللَّهِ** نہ پڑھو تو تم کافر مروگے، جہنم میں جاؤ گے۔ اس لیے **لَا إِلَهَ إِلَّا اللَّهُ** کے ساتھ **مُحَمَّدُ رَسُولُ اللَّهِ** لگانا فرض ہے۔ یہ مستحب اور نفل نہیں ہے، فرض ہے۔ جتنا **لَا إِلَهَ إِلَّا اللَّهُ** ضروری ہے اتنا ہی **مُحَمَّدُ رَسُولُ اللَّهِ** کہنا بھی ضروری ہے۔ اللہ تعالیٰ نے فرمایا: **وَرَفَعْنَا لَكَ ذِكْرَكَ**^۱ ہم نے آپ کا نام بلند کر دیا۔ صحابہ رضی اللہ عنہم نے عرض کیا کہ یا رسول اللہ (صلی اللہ علیہ وسلم) اس آیت کی تفسیر کیا ہے؟ آپ صلی اللہ علیہ وسلم نے فرمایا کہ اللہ نے مجھ سے فرمایا کہ **إِذَا ذُكِرْتُ ذُكِرْتَ مَعِي** جب میرا ذکر ہو گا تو تیرا بھی ذکر کیا جائے گا، جب میرا نام لیا جائے گا تو میرے نام کے ساتھ تیرا نام بھی لیا جائے گا۔ قیامت تک جب اذانوں میں **أَشْهَدُ أَنْ لَا إِلَهَ إِلَّا اللَّهُ** کہا جائے گا تو **أَشْهَدُ أَنْ مُحَمَّدًا رَسُولُ اللَّهِ** بھی کہا جائے گا اور اگر آپ کا نام نہ لیا گیا تو اذان ہی نہیں ہو گی۔ چنانچہ علماء اور غیر علماء سب جانتے ہیں، یہ مسئلہ جز ایمان ہے کہ چاہے کوئی قرآن شریف پڑھے، کلمہ پڑھے یا کوئی عبادت کرے مگر حضور صلی اللہ علیہ وسلم کا نام نہ لے، آپ پر ایمان نہ لائے، آپ کی عظمت و محبت اس کے دل میں نہ ہو تو وہ کافر ہے اور اگر اسی حالت میں مر تو کافر مرمے گا۔ خوب سمجھ لو، خوب سمجھ لو۔ توحید کا دعویٰ کرنے والے خوب سمجھ لیں کہ تصدیق رسالت کے بغیر توحید مکمل نہیں، قبول نہیں۔ (مولانا نانزیر لونت صاحب نے پر تکالی زبان میں ترجمہ کیا۔)

حضور صلی اللہ علیہ وسلم کے ساتھ صحابہ رضی اللہ عنہم کی محبت و جاں نثاری

ارشاد فرمایا کہ جب مکہ فتح ہو گیا تو اساب ہجرت ختم ہو گئے، لیکن وفاداری بھی کوئی چیز

۱ المشرب: ۲

۵ کنز العمال: ۱۱ (۳۱۸۹) باب فی فضائل متفرقۃ مؤسسة الرسالة - روح المعانی: ۳۰/۶۹

الاشتراح (۲)، مطبوعة بيروت

ہے۔ اہل مدینہ نے عرض کیا کہ یا رسول اللہ (صلی اللہ علیہ وسلم)! اب ہم کو وسوسہ آتا ہے کہ آپ کہیں پھر اپنے وطن میں نہ رہ جائیں اور صحابہ رضی اللہ عنہم بھی رہ جائیں اور ہم لوگوں کو اکیلا چھوڑ دیں تو آپ ہماری جان لے لیجیے، ہماری اولاد لے لیجیے، ہمارا مال لے لیجیے، سب چیزوں پر ہم صبر کر سکتے ہیں لیکن ہم لوگ آپ پر صبر نہیں کر سکتے، آپ پر ہم انتہائی بخیل اور کنجوس ہیں۔ ہم ساری چیزیں آپ پر قربان کر سکتے ہیں، ہم شہید ہو جائیں، ہماری بیویاں بیوہ ہو جائیں، ہمارے بچے یتیم ہو جائیں لیکن اللہ کے لیے ہم سے جدا نہ ہوں، آپ پر صبر کرنا ہمارے لیے ناممکن ہے تو آپ صلی اللہ علیہ وسلم نے فرمایا کہ میں نے بھرت اللہ کے حکم سے کی ہے اور میرا مرنا جینا تمہارے ساتھ ہو گا، مدینہ ہی میں رہوں گا، یہیں جیوں گا، یہیں مروں گا۔ مدینہ شریف ہماری جان ہے، اسلام کی جان ہے، ایمان کی جان ہے، کلمہ کی جان ہے۔ آہ! اگر آپ بھرت نہ فرماتے اور حضور صلی اللہ علیہ وسلم کے صحابہ رضی اللہ عنہم کو شش نہ کرتے تو ہمارا نام آج رام چندر اور سیتارام ہوتا۔ آج ان ہی کے خون کے صدقے میں ایمان ہم تک پہنچ گیا اور ہم عبد الرحمن اور عبد اللہ ہو گئے۔ (مولانا نذیر لونت صاحب نے پر تکالی زبان میں ترجمہ کیا۔)

شیطان کا مکر

ارشاد فرمایا کہ جب مکہ شریف فتح ہو گیا تو اس کے بعد حج نصیب ہوا۔ حج میں کچھ نو مسلموں کو تالیفِ قلب کے لیے آپ نے اونٹ اور بکریاں ذرا زیادہ دے دیں تو شیطان انسان کی شکل میں آیا اور وسوسہ ڈالنا شروع کیا کہ دیکھو! تمہارے نبی نے مکہ والوں کو کچھ زیادہ اونٹ اور بکریاں دے دیں اور تم لوگوں کو نہیں دیا۔ یہاں نعوذ باللہ! وطنیت رنگ لائی۔ اللہ کے رسول صلی اللہ علیہ وسلم پر شیطان مردود نے اتهام لگایا۔ یہ خبر اللہ تعالیٰ نے وحی کے ذریعے سے اپنے رسول کو دے دی تو آپ نے اوٹنی پر بیٹھ کر خطاب فرمایا کہ اے صحابہ! میں نے جو کچھ کیا ہے، جو اونٹ اور بکریاں مکہ کے جوانوں کو دی ہیں یہ اللہ کے حکم سے کیا ہے۔ اللہ کا حکم ہے: **وَالْمُؤْنَفَةُ قُدُّوْبُهُمْ** کہ نو مسلم کی دل جوئی کرنی چاہیے۔ میں نے اللہ کے حکم کی تعمیل کی ہے لیکن شیطان نے تم لوگوں میں تفریق پیدا کرنے کی اور تم کو



بہکانے کی کوشش کی ہے۔ تو سن لوجب حج ختم ہو جائے گا تو مکہ کے نو مسلم کچھ اونٹ اور بکریاں اپنے ساتھ لے جائیں گے اور تم لوگ خدا کے رسول کو لے جاؤ گے تو بتاؤ! تم زیادہ نصیبے والے ہو یا اونٹ اور بکریاں لے جانے والے؟ بتاؤ! اونٹ اور بکریوں کی قیمت زیادہ ہے یا اللہ کے رسول صلی اللہ علیہ وسلم کی؟ بس صحابہ اس تقریر پر اتنے روئے کہ داڑھیوں سے آنسو بہہ کر نیچے گر رہے تھے۔

معلوم ہوا کہ بعض وقت شیطان چھوٹی چیز دکھا کر بڑی چیز سے محروم کر دیتا ہے مثلاً دکھایا کہ کوئی چہرہ نمکین اور حسین ہے، اب شیطان کے کہنے سے اللہ کا حکم توڑ کر اس حسین کو حاصل کرنے کی ناجائز اور حرام کوشش کی اور اللہ کو ناراض کر دیا۔ بتاؤ! کیا یہی انصاف ہے کہ بندہ اللہ کے قانون کو توڑ دے اور اپنا دل خوش کر لے۔ ماں کی مرضی کے خلاف غلام کا اپنے دل کو خوش کر لینا بھی حرام ہے۔ اللہ حکم دیتے ہیں:

قُلْ لِلّٰهِ مِنِّيَّ تَعْفُوْمَا مِنْ أَبْصَارِهِمْ

اے نبی! آپ ایمان والوں سے فرمادیجیے کہ اپنی نگاہوں کو نیچی کر لیں۔ کسی کی ماں، کسی کی بہو، کسی کی بیٹی، کسی کی بہن، کسی کی خالہ، کسی کی پھوپھی کو نہ دیکھیں اور یہ آنکھیں کھول کر آلو کی طرح دیکھ رہا ہے اور اللہ کو ناراض کر رہا ہے۔ ایسے ہی لڑکوں کو دیکھنا بھی حرام ہے۔ کسی باپ سے پوچھو کہ اس پر کیا گزر تی ہے اگر اس کو خبر مل جائے کہ اس نے میرے لڑکے کے ساتھ بد فعلی کی۔ اگر باپ کا بس چلے تو اس مردود خبیث کا خون پی لے، مگر انسان حریص ہے شہوت کا۔ شہوت کے سامنے کچھ نہیں سوچتا کہ میرے اس فعل سے کیا حرج ہو گا۔ قوم لوطنے بھی کچھ نہیں سوچا تھا تو کیا انجام ہوا کہ چھ لاکھ کی بستی کو حضرت جبرئیل علیہ السلام ایک بازو سے اٹھا کر لے گئے اور ان کے پانچ سو بازو ہیں، ایک بازو سے چھ لاکھ کی بستی کو آسمان تک لے گئے اور وہاں سے الٹ دیا۔ اس پر پھر پتھر بھی برسائے گئے اور ہر پتھر پر ان ظالموں کا نام بھی لکھا تھا۔ تو دیکھو شیطان نے کتنا نقصان پہنچایا، مرنے والی لاشوں کو ”کیا“ دکھادیا اور اللہ کے قانون کو اس قوم نے توڑ دیا۔ جس فعل کو اللہ نے منع کیا تھا اُسی فعل کو کیا اور ہلاک ہو گئے۔



امر دپرستی سے بچنے کا ایک عجیب اور مفید مراقبہ

ابھی ایک نیا مضمون دل میں آیا ہے جو امر دپرستی سے بچنے کا ایک مفید اور عجیب مراقبہ ہے، لیکن مراقبہ اس وقت مفید ہو گا جب پہلے نظر بچاؤ، پھر مراقبہ کرو، کیوں کہ دیکھنا بد نظری ہے اور بد نظری پر اللہ کی لعنت ہوتی ہے۔ سرورِ عالم صلی اللہ علیہ وسلم کا ارشاد ہے:

لَعْنَ اللَّهِ النَّاظِرَةِ وَالْمُنْظُرَ إِلَيْهِ

اللہ لعنت کرے بد نگاہی کرنے والے پر اور جو خود کو بد نگاہی کے لیے پیش کرے۔ معلوم ہوا بد نگاہی موجب لعنت ہے اور لعنت کے معنی ہیں اللہ کی رحمت سے دوری۔ تورحمت اور لعنت جمع نہیں ہو سکتیں لہذا پہلے نظر بچاؤ پھر یہ سوچو، مراقبہ کرو کہ جس لڑکے کی طرف آج میلان ہو رہا ہے اگر خدا نخواستہ بد نظری کر لی تو بد نظری کی لعنت الگ ملی اور اس بد نگاہی کی نخوست سے اگر اس کے ساتھ منه کالا کر لیا تو کل کویہ لڑکا ابدال ہو سکتا ہے کہ نہیں؟ غوث ہو سکتا ہے یا نہیں؟ قطب الاقطیب، قطب العالم اور تمام اولیاء کا سردار ہو سکتا ہے یا نہیں؟ جو اللہ کا پیارا ہوتا ہے وہ بچپن ہی سے پیارا ہوتا ہے، وہ خالی مستقبل ہی میں پیارا نہیں ہوتا کیوں کہ اللہ ہر ایک کے بارے میں جانتا ہے کہ اس کا حال کیا ہے، ماضی کیا ہے، اور یہ مستقبل میں کیا ہو گا۔ ہر ایک کے ماضی، حال اور مستقبل کا اللہ کو علم ہے۔ جو آدمی مستقبل میں غوث، ابدال اور قطب ہونے والا ہے وہ اللہ کے علم میں پہلے ہی سے ہوتا ہے، جو جوانی میں قطب الاقطاب ہونے والا ہے اللہ کے علم میں وہ بچپن ہی سے ہوتا ہے۔ یہی لڑکے تو اللہ والے ہو جاتے ہیں۔ بتاؤ! اس کا امکان ہے یا نہیں؟ اگر معلوم ہو جائے کہ یہ لڑکا غوث ہے، تو کسی کی ہمت پڑے گی اس کے ساتھ بد فعلی کرنے کی؟ پس بچپن میں کسی کو معمول بنالینا، بد فعلی کرنا، اغلام بازی کرنا انتہائی بد معاشی، کمیتہ پن اور بد بختی ہے اور ایسا شخص اللہ تعالیٰ کے نزدیک کتنا مبغوض ہو گا۔

پس جب کسی لڑکے کی طرف میلان ہو تو سوچو کہ آج اس لڑکے کو استعمال کر لیا، بد فعلی کر لی اور کل بیہی لڑکا غوث، قطب الاقطاب اور اولیاء کا سردار ہو گیا تو جس وقت وہ سجدہ



میں سارے عالم کے لیے دعا کر رہا ہو گا اور آپ کی نظر اس پر پڑ گئی کہ یہ اپنے وقت کا غوث ہے تو اس وقت کتنی شرمندگی ہو گی اور کتنا خوف ہو گا کہ اللہ کا کتنا غصب اور کتنی لعنت مجھ پر بر سے گی کہ اللہ کے اتنے پیارے بندے کے ساتھ میں نے بد فعلی کی، میں کتنا بد قسمت اور محروم ہوں، کتنا خوف ہو گا کہ مجھ پر اللہ کا جو غصب نازل ہو جائے کم ہے۔

بتاو! یہ مراقبہ کیسا ہے؟ مفید ہے یا نہیں؟ (احقر اقم الحروف اور دیگر سامعین نے عرض کیا کہ حضرت عجیب و غریب مراقبہ ہے، دل خوف سے دہل گیا۔ اس مراقبہ کا استحضار رہے تو آدمی اس خبیث فعل میں مبتلا نہیں ہو سکتا۔) فرمایا کہ بس نظر بچاؤ۔ جسے دیکھ کر لائق معلوم ہو تو فوراً اپنی نظر بچاؤ اور سوچو کہ یہ ہمیشہ لڑکا سمجھ کر اس کے ساتھ منہ کالا کر لیا تو اللہ کی کتنی لعنت اور صاحب کرامت ہو گیا اور آج لڑکا سمجھ کر اس کے ساتھ تم بد فعلی کرتے تھے۔ بتاو پھر بر سے گی، کتنا غصب نازل ہو گا کہ ہمارے پیاروں کے ساتھ تم بد فعلی کرتے تھے۔ بتاو کہ کہاں جاؤ گے، اللہ کے غصب سے کیسے بچو گے، کتنا خوف ہو گا کہ میں نے اللہ کے ایسے پیارے بندے کے ساتھ بد فعلی کی ہے، اللہ کہیں مجھ سے انتقام نہ لے۔ بس اللہ کے غصب کو یاد کرو اور نظر وہ کی حفاظت کرو۔ جو نظر کی حفاظت کرے گا بد فعلی سے محفوظ رہے گا۔ بد نظری وہ آٹو میٹک زینہ ہے جو بد نظری کی آخری منزل یعنی بد فعلی تک پہنچادیتا ہے۔ اللہ کا شکر ادا کرتا ہوں جو اپنے کرم سے ایسے مضامین عطا فرماتا ہے۔ سوچ لو کہ شاید ہی کوئی بیرون یہ مراقبہ بتائے۔ اللہ کا شکر ادا کرو کہ اللہ نے میرے اوپر کیسا کرم کیا ہے، کیا انعامات نازل فرمائے ہیں۔ یہ باقیں شاید ہی کہیں ملیں۔ شاید بھی دعویٰ توڑنے کے لیے کہتا ہوں ورنہ کسی عالم سے سنا ہے یہ مراقبہ؟ سوچ لو کہ اللہ تعالیٰ نے عشقِ مجازی سے بچنے کا پی اتیج ڈی کا کورس پڑھانے کے لیے مجھ کو مقرر کیا، لیکن یہ سب میرے بڑوں کا فیض، انہی کی جو یوں کا صدقہ ہے۔

اللہ تعالیٰ کے بعد حضور صلی اللہ علیہ وسلم ہی کا درجہ ہے

بس یہی کہتا ہوں کہ ہوشیار ہو جاؤ، اللہ کے قانون کی اتباع میں اپنی کامیابی سمجھو اور اپنے نفس کی خواہشات کی کامیابی میں اپنی خرابی، بر بادی اور تباہی سمجھو اور اس واقعے میں عبرت ہے کہ شیطان نے چھوٹی چیز کو بڑی چیز دکھانے کی کوشش کی ورنہ اللہ کے رسول

صلی اللہ علیہ وسلم کو سمجھو کر کتنی بڑی ذات ہے وہ جو عرش و کرسی سے بھی افضل و اشرف ہیں۔ مدینہ شریف میں آپ کا جسم مبارک جس زمین پر رکھا ہوا ہے زمین کا وہ ٹکڑا عرش سے افضل ہے کیوں کہ ”بعد از خدا بزرگ توئی تصدی محضر“ آپ کی شان ہے یعنی بعد خدا کے آپ ہی تو ہیں، بعد خدا کے آپ ہی کی بزرگی ہے تو اس لیے اللہ کے رسول صلی اللہ علیہ وسلم کو پہچانو، ان کے فرمانِ عالیشان کی نافرمانی مت کرو، اپنے نفس کی خواہش کے پیچھے پڑ کر ہوس پوری مت کرو، اللہ تعالیٰ کی نافرمانی رسول اللہ صلی اللہ علیہ وسلم کی بھی نافرمانی ہے اور رسول اللہ صلی اللہ علیہ وسلم کی نافرمانی اللہ کی نافرمانی ہے۔ نفس کی حرام خواہش کو مت پوری کرو ورنہ مار ڈالے جاؤ گے، کاٹ ڈالے جاؤ گے۔ جب اللہ کا عذاب آئے گا تو کوئی کام نہ دے گا۔ کسی خواہش کو معبدوں میں بناؤ۔ اللہ تعالیٰ نے شکایت فرمائی: **أَفَرَعَيْتَ مَنِ اتَّخَذَ إِلَهَةً هَوْنَةً** ۝ کیا آپ نے نہیں دیکھا ان نالاکتوں کو جنہوں نے اپنی خواہش کو خدا بنا رکھا ہے اور بنتے ہیں لمبا کرتا پہن کر صوفی صاحب، ذرا ان کی شکل دیکھو اور ان کا عمل دیکھو کہ اپنی خواہش کو معبد بنالیا ہے لہذا اپنی خواہش کو دیکھو کہ اللہ کی مرضی کے مطابق ہے یا نہیں۔ اگر مرضی کے مطابق ہے تو پوری کرلو ورنہ خواہشات لاکھ محبوب ہوں، لاکھ محبوب ہوں، لاکھ محبوب ہوں ان کو کچل دو، کچل دو، روند ڈالو۔ اللہ کے سامنے کیا حیثیت ہے خواہشات کی!

مدینہ کی موت کی فضیلت

اللہ کے رسول صلی اللہ علیہ وسلم نے فرمایا: **مَنْ أَرَادَ أَنْ يَمُوتَ فِي الْمَدِينَةِ فَلَيَمُوتْ** ملجم کا جی چاہے کہ مدینہ میں اس کو موت آئے تو وہ مدینے میں آکر مر جائے، میں اس کی سفارش کروں گا۔ انسانوں میں سب سے پہلے میں قبر سے اٹھایا جاؤں گا اور سب سے پہلے مدینہ والوں کی سفارش کروں گا۔ یہ نزول وحی کا زمانہ تھا۔ اللہ تعالیٰ نے یہ نہیں فرمایا کہ اے نبی! آپ نے اپنے شہر کا کیوں اتنا خیال کیا، مکہ والوں کو کیوں چھوڑ دیا، مکہ تو میرا شہر ہے، میرے شہر کو آپ نے ثانوی درجہ کیوں دیا۔ وحی اس پر بالکل خاموش ہے۔ رسول اللہ



صلی اللہ علیہ وسلم کا درجہ اسی سے ظاہر ہوتا ہے کہ اللہ نے بھی اپنے رسول کی مرضی کی رعایت فرمائی۔ یہ دلیل ہے کہ مدینہ والوں کی شفاعت پہلے ہو گی۔ جو لوگ مدینہ میں مریں گے وہ سب سے پہلے رسول اللہ صلی اللہ علیہ وسلم کی شفاعت پائیں گے۔ لیکن یہ فضیلت مدینہ کی موت کی ہے، لیکن اگر مدینہ سے باہر مرے تو وہاں لاش بھیجا جائز نہیں ہے، اسی لیے حضرت عمر رضی اللہ تعالیٰ عنہ نے دعا مانگی: **اللَّهُمَّ اذْرُقْنِي شَهَادَةً فِي سَبِيلِكَ وَاجْعَلْ مَوْتِي فِي بَلَدِ رَسُولِكَ** اے اللہ! مجھے اپنے راستے میں شہادت نصیب فرماؤں مدینہ کی موت نصیب فرماؤ۔ اس لیے **وَاجْعَلْ مَوْتِي فِي بَلَدِ رَسُولِكَ** فرمایا کہ جب مدینہ میں مروں گا تو مدینہ ہی میں دفن کریں گے۔ معلوم ہوا کہ جو مدینہ میں مریں گے ان ہی کو سب سے پہلے شفاعت ملے گی، اس لیے باہر سے مدینہ لاش بھیجا جائز نہیں۔ اس کے بعد حضور صلی اللہ علیہ وسلم نے فرمایا کہ جب مدینے کے قبرستان کی شفاعت کر کے فارغ ہو جاؤں گا تب مکہ شریف کی شروع کروں گا۔ مکہ شریف کے قبرستان کو درجہ ثانوی رکھا، آخر آپ رسول کریم ہیں اور کریم اپنے پڑوسیوں کا پہلے خیال رکھتا ہے اور اس کے بعد پھر مکہ شریف، پھر سارے عالم میں جس کے مقدار میں آپ کی شفاعت ہو گی، مگر بعض لوگ ایسے ہیں جو اللہ تعالیٰ کے رسول کی شفاعت سے محروم ہوں گے، وہ کون لوگ ہیں جن پر لعنت فرمائی مشاً آپ نے قوم لوٹ کا عمل کرنے والے پر **تَعَنَ اللَّهُ مَنْ عَمِلَ لُؤْطًا**، جو قوم لوٹ کا عمل کرے اس پر اللہ کی لعنت ہو مگر اس میں تائیین مستثنی ہیں جو توبہ کر لیں، مگر طبیعت چل جاتی ہے، جن کی عادت خراب ہوتی ہے، اس لیے ان کو وساوس سے بھی پناہ مانگنی چاہیے۔ اے اللہ! مجھے پناہ نصیب فرمائی اعمال سے جن پر آپ نے لعنت فرمائی ہے اور ان اعمال کے وسوسوں سے بھی بچائیے۔

حضرت صدیق اکبر رضی اللہ تعالیٰ عنہ کی تصدیق رسالت کا واقعہ

حضرت صدیق اکبر رضی اللہ تعالیٰ عنہ سولہ سال کے تھے اور حضور صلی اللہ علیہ وسلم



اٹھارہ سال کے تھے، اُس وقت سے آپ کی دوستی کا آغاز ہوا۔ ایک صدیق کی زندگی ایک نبی کی زندگی پر عاشق ہوئی اور وہ دونوں سفر میں حضور میں ساتھ رہنے لگے۔ سول سال کے صدیق اکبر اور اٹھارہ سال کے حضور صلی اللہ علیہ وسلم کیا مبارک دوست تھے، پھر ہوتے ہوتے سرورِ عالم صلی اللہ علیہ وسلم کی عمر چالیس سال کی ہو گئی اور آپ صلی اللہ علیہ وسلم کو نبوت عطا ہو گئی اور آپ نے اعلان کیا کہ اے صدیق! تم بھی ایمان لاو۔ حضرت صدیق اکبر رضی اللہ تعالیٰ عنہ نے عرض کیا کہ آپ کی نبوت کی کیا دلیل ہے کیوں کہ بے تکلف دوستی تھی، اس لیے سوال کر لیا تو آپ نے فرمایا کہ میری نبوت کی دلیل تمہارا وہ خواب ہے جو تم نے ملکِ شام میں دیکھا تھا جب تم تجارت کرنے جا رہے تھے اور تم نے وہ خواب کسی کو نہیں بتایا۔ اپنی بیوی کو، اپنی اولاد کو، اپنے دوست احباب کو، کسی کو بھی نہیں بتایا، سوائے اللہ کے اس خواب کو کوئی نہیں جانتا۔ تم نے سب انسانوں سے چھپایا، لیکن ہم کو اللہ نے وحی سے بتایا کہ تم نے ایسا ایسا خواب دیکھا ہے۔ حضرت صدیق اکبر نے وہ خواب شام کے قریب دیکھا تھا جس کی تعبیر ایک راہب نے دی تھی کہ تمہارے شہر مکہ شریف میں ایک نبی مبعوث ہوں گے جن پر تم ایمان لاوے گے اور ان کی حیات میں تم ان کے وزیر ہو گے اور ان کی وفات کے بعد ان کے خلیفہ ہو گے۔ صدیق اکبر سمجھ گئے کہ معاملہ کیا ہے، میں نے تو دنیا کے سارے انسانوں سے یہ خواب چھپایا مگر خدا نے اپنے رسول کو آگاہ کر دیا، اس وقت حضرت ابو بکر صدیق رضی اللہ عنہ کو اتنی خوشی ہوئی کہ آپ آگے بڑھے اور آپ نے حضور صلی اللہ علیہ وسلم سے معافہ کیا۔ **ثُمَّ قَبَلَ بَيْنَ عَيْنَيْهِ** ۶۷ پھر آپ صلی اللہ علیہ وسلم کی دونوں آنکھوں کے درمیان پیشان کا بوسہ لیا اور فوراً گلمہ پڑھ لیا۔ پس اللہ تعالیٰ جس کو چاہتے ہیں جذب کر لیتے ہیں۔ ایسے لوگ ملے جن کی کسی مولوی سے دوستی نہیں تھی لیکن اللہ نے ان کو جذب کر لیا کہ ہر وقت خدا کی یاد کی توفیق ہو گئی۔ اس لیے اللہ تعالیٰ کے جذب کا انتظار کرو۔ خدا سے دعا کرو کہ اللہ تعالیٰ ہماری جانوں کو بھی جذب کر لیجیے۔ بغیر جذبِ خدا کے کوئی راستہ طے نہیں کر سکتا۔ اللہ غیر محدود ہے، اس کا راستہ بھی غیر محدود ہے، بغیر ان کے جذب کے یہ غیر محدود راستہ کوئی طے نہیں کر سکتا۔ اللہ تعالیٰ جس



کو چاہتے ہیں اپنی طرف جذب کر لیتے ہیں اور یہ شان قرآن شریف میں بیان ہوئی کہ **وَنَحِنُّ اللَّهُمَّ يَجْتَبِي مِنْ رُّسُلِهِ مَنْ يَشَاءُ** ﷺ اللہ جس کو چاہتا ہے اُس کو اپنی طرف کھینچ لیتا ہے۔ اس خبر کے معنی یہ ہیں کہ وہ یہ صفت اپنے بندوں کو دینا چاہتے ہیں ورنہ کیوں اپنے خزانے کو بتاتے۔ اللہ تعالیٰ نے خود اعلان کیا کہ اے میرے بندو! سن لو کہ میرے اندر ایک صفت ہے اور وہ یہ ہے کہ میں جس کو چاہتا ہوں اپنی طرف کھینچ لیتا ہوں، لہذا انہوں نے مطلق رکھا ہے یعنی میں جس کو چاہوں جذب کروں۔ بس **مَنْ يَشَاءُ** میں وہ داخل ہو جائے۔ پس اللہ تعالیٰ سے دعا کیجیے کہ اللہ تعالیٰ ہماری جانوں کو محض اپنے فضل سے اپنی طرف کھینچ لے، اللہ تعالیٰ ہم سب کو اپنا جذب نصیب کر دے اور اپنے جذب سے نسبت اولیائے صد لقین عطا فرمادے، اولیائے صد لقین کا درجہ سب سے اونچا ہے، اس کے بعد نبوت شروع ہو جاتی ہے لہذا نبی ہونے کی دعا کرنا جائز نہیں، بس ولایت کا سب سے اونچا مقام اولیائے صد لقین کا ہے، اللہ تعالیٰ ہم سب کو جذب فرمائے اور ہمارے متعلقین کو بھی جذب فرمائے ہم سب کو اپنا ولی صدقیق بنائے اور دنیا و آخرت کی تمام بھلائیاں عطا فرمادے۔

وَأَخِرُّ دُعَوَانَا أَنَّ الْحَمْدُ لِلَّهِ رَبِّ الْعَالَمِينَ
وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَصَحْبِهِ أَجْمَعِينَ
بِرَحْمَةِكَ يَا أَرْحَمَ الرَّاحِمِينَ



ولی اللہ بنانے والے چار اعمال

تعالیم فرمودہ

شیخ العرب والجم عارف باللہ حضرت اقدس مولانا شاہ حکیم محمد اختصار صاحب دامت برکاتہم

چار اعمال ایسے ہیں کہ جو ان پر عمل کرے گا مرنے سے پہلے ان شاء اللہ تعالیٰ
ولی اللہ بن کر دنیا سے جائے گا۔ نفس پر جبر کر کے اللہ کو خوش کرنے کے لیے جو مندرجہ ذیل
اعمال کرے گا اس کو پورے دین پر عمل کرنا آسان ہو جائے گا اور وہ اللہ کا ولی ہو جائے گا:

۱) ایک مٹھی داڑھی رکھنا

بخاری شریف کی حدیث ہے:

خَالِفُوا الْمُشْرِكِينَ وَفِرُّوا اللَّهَيْ وَاحْفُوا الشَّوَّارِبَ وَكَانَ أَبْنُ عُمَرَ إِذَا حَجَّ أَوْ اعْتَصَرَ قَبْضَ عَلَى يَحِيَّتِهِ فَمَا فَضَلَّ أَخْذَهُ

ترجمہ: مشرکین کی مخالفت کرو داڑھیوں کو بڑھاؤ اور موچھوں کو کٹاؤ اور حضرت ابن عمر جب حج یا عمرہ کرتے تھے تو اپنی داڑھی کو اپنی مٹھی میں پکڑ لیتے تھے پس جو مٹھی سے زائد ہوتی تھی اس کو کٹ دیتے تھے۔

بخاری شریف کی دوسری حدیث ہے کہ رسول اللہ صلی اللہ علیہ وسلم نے فرمایا:

إِنَّهُ كُوَا الشَّوَّارِبَ وَأَعْفُوا اللَّهَيْ

ترجمہ: موچھوں کو خوب باریک کرنا اور داڑھیوں کو بڑھاؤ۔

پس ایک مٹھی داڑھی رکھنا واجب ہے۔ جس طرح وتر کی نماز واجب ہے، عید الفطر کی نماز واجب ہے، بقر عید کی نماز واجب ہے اسی طرح ایک مٹھی داڑھی رکھنا واجب ہے اور چاروں اماموں کا اس پر اجماع ہے، کسی امام کا اس میں اختلاف نہیں۔ علامہ شامی تحریر فرماتے ہیں:

**أَمَّا أَخْدُ الْحِيَاةِ وَهِيَ مَادُونَ الْقَبْضَةِ كَمَا يَفْعُلُ
بَعْضُ الْمَعَارِبَةِ وَمُخْنَثَةُ الرِّجَالِ فَلَمْ يُحْمِدْ أَحَدٌ**

ترجمہ: داڑھی کا کترانا جبکہ وہ ایک مٹھی سے کم ہو جیسا کہ بعض اہل مغرب اور یہجرے لوگ کرتے ہیں کسی کے نزدیک جائز نہیں۔

حکیم الامت مجدد الملت حضرت مولانا اشرف علی صاحب تھانوی رحمۃ اللہ علیہ بہشتی زیور جلد ۱۱، صفحہ ۱۱۵ پر تحریر فرماتے ہیں کہ داڑھی کامنڈانا یا ایک مٹھی سے کم پر کترانا دونوں حرام ہیں اور داڑھی داڑھ سے ہے اس لیے ٹھوڑی کے نیچے سے بھی ایک مٹھی ہونی چاہیے اور چہرے کے دائیں اور باعین طرف سے بھی ایک مٹھی ہونا چاہیے یعنی تینوں طرف سے ایک مٹھی داڑھی رکھنا واجب ہے۔ بعض لوگ سامنے یعنی ٹھوڑی کے نیچے سے تو ایک مٹھی رکھ لیتے ہیں لیکن چہرے کے دائیں اور باعین طرف سے کترادیتے ہیں خوب سمجھ لیں کہ داڑھی تینوں طرف سے ایک مٹھی رکھنا واجب ہے اگر ایک طرف سے بھی ایک مٹھی سے چاول برابر کم یعنی ذرا سی بھی کم ہو گی تو ایسا کرنا حرام اور گناہ کبیرہ ہے۔

(۲) ٹخنے کھلے رکھنا

پاجامہ، شلوار، لگنی، جبہ اور اوپر سے آنے والے ہر لباس سے ٹخنوں کو ڈھانپنا مردوں کے لیے حرام اور کبیرہ گناہ ہے۔ بخاری شریف کی حدیث ہے:

مَا أَسْفَلَ مِنَ النَّكَعْبَيْنِ مِنَ الْإِذَارِ فِي النَّارِ

ترجمہ: ازار (پاجامہ، لگنی، شلوار، کرتہ، عمامہ، چادر وغیرہ) سے ٹخنوں کا جو حصہ چھپے گا دوزخ میں جائے گا۔

معلوم ہوا کہ مردوں کے لیے ٹخنے چھپنا کبیرہ گناہ ہے کیوں کہ صغیرہ گناہ پر دوزخ کی وعید نہیں آتی۔

(۳) نگاہوں کی حفاظت کرنا

اس معاملے میں آج کل عام غفلت ہے۔ بد نظری کو لوگ گناہی نہیں سمجھتے حالاں کہ

نگاہوں کی حفاظت کا حکم اللہ تعالیٰ نے قرآنِ پاک میں دیا ہے:

قُلْ لِلّٰهِ مُوْلٰیْ مَنِ يَعْصُمَا مِنْ آبَصَارِهِمْ

ترجمہ: اے نبی! آپ ایمان والوں سے کہہ دیجیے کہ اپنی بعض نگاہوں کی حفاظت کریں۔

یعنی نامحرم لڑکیوں اور عورتوں کو نہ دیکھیں۔ اسی طرح بے داڑھی مونچھ والے لڑکوں کو نہ دیکھیں یا اگر داڑھی مونچھ آبھی گئی ہے لیکن ان کی طرف میلان ہوتا ہے تو ان کی طرف بھی دیکھنا حرام ہے۔ غرض اس کامیابی یہ ہے کہ جن شکلوں کی طرف دیکھنے سے نفس کو حرام مزہ آئے ایسی شکلوں کی طرف دیکھنا حرام ہے۔ حفاظتِ نظر اتنی اہم چیز ہے کہ اللہ تعالیٰ نے قرآنِ پاک میں عورتوں کو الگ حکم دیا یَعْصُمَ مِنْ آبَصَارِهِنَّ اپنی نگاہوں کی حفاظت کریں، جبکہ نمازو زوہ اور دوسرے احکام میں عورتوں کو الگ سے حکم نہیں دیا گیا بلکہ مردوں کو حکم دیا گیا اور عورتیں تابع ہونے کی حیثیت سے ان احکام میں شامل ہیں۔

اور بخاری شریف کی حدیث ہے:

رِنَا الْعَيْنُ التَّنَظُرُ

ترجمہ: آنکھوں کا زنا ہے نظر بازی۔

نظر باز اور زنا کا رکار اللہ کی ولایت کا خواب بھی نہیں دیکھ سکتا جب تک کہ اس فعل سے سچی توبہ نہ کرے۔ اور مشکوٰۃ شریف کی حدیث ہے:

َتَعَنَّ اللَّهُ الظَّارِفَةُ وَالْمُنْظُورُ إِلَيْهِ

ترجمہ: اللہ تعالیٰ لعنت فرمائے بد نظری کرنے والے پر

اور جو خود کو بد نظری کے لیے پیش کرے۔

پس ناظر اور منظور دونوں پر اللہ کے رسول صلی اللہ علیہ وسلم نے لعنت کی بد دعا فرمائی ہے۔ بزرگوں کی بد دعا سے ڈرنے والے سید الانبیاء صلی اللہ علیہ وسلم کی بد دعا سے ڈریں کہ آپ صلی اللہ علیہ وسلم کی غلامی کے صدقے ہی میں بزرگی ملتی ہے۔ لہذا اگر کسی حسین پر نظر پڑ جائے تو فوراً ہٹاوا یک لمحہ کو اس پر نہ رُکنے دو۔ پس قرآنِ پاک کی مندرجہ بالا آیاتِ مبارکہ اور

احادیث مبارکہ کی روشنی میں بد نظری کرنے والے کو تین بڑے القاب ملتے ہیں:

۱) ... اللہ رسول کا نافرمان ۲) ... آنکھوں کا زناکار ۳) ... ملعون

(۲) قلب کی حفاظت کرنا

نظر کی حفاظت کے ساتھ دل کی بھی حفاظت ضروری ہے۔ بعض لوگ نگاہ چشمی کی تو حفاظت کر لیتے ہیں لیکن نگاہ قلبی کی حفاظت نہیں کرتے یعنی آنکھوں کی تو حفاظت کر لیتے ہیں لیکن دل کی نگاہ کی حفاظت نہیں کرتے اور دل میں حسین شکوؤں کا خیال لا کر حرام مزہ لیتے ہیں خوب سمجھ لیں کہ یہ بھی حرام ہے اللہ تعالیٰ فرماتے ہیں :

يَعْلَمُ خَائِنَةُ الْأَعْيُنِ وَمَا تُخْفِي الصُّدُورُ

ترجمہ: اللہ تعالیٰ تمہاری آنکھوں کی چوری کو اور تمہارے دلوں کے رازوں کو خوب جانتا ہے۔

ماضی کے گناہوں کے خیالات کا آنابر انہیں لانا بُرا ہے۔ اگر گنداخیال آجائے تو اس پر کوئی موآخذہ نہیں لیکن خیال آنے کے بعد اس میں مشغول ہو جانا یا پرانے گناہوں کو یاد کر کے اس سے مزہ لینا یا آیندہ گناہوں کی اسکیمیں بنانا یا حسینوں کا خیال دل میں لانا یہ سب حرام ہے اور اللہ تعالیٰ کی ناراضگی کا سبب ہے۔ اللہ تعالیٰ حفاظت فرمائیں اور ان حرام کاموں سے بچائیں جس کی برکت سے ان شاء اللہ تعالیٰ تمام گناہوں سے بچنا آسان ہو جائے گا۔

مذکورہ بالاعمال پر توفیق کے لیے چار تسبیحات

مذکورہ بالا چار حرام کاموں سے بچنے کے لیے مندرجہ ذیل چار وظائف ہیں جن کے پڑھنے سے روح میں طاقت آئے گی اور جب روح طاقت ور ہو جائے گی تو گناہوں سے بچنا آسان ہو جائے گا۔ ایک تسبیح (۱۰۰ بار) **لَا إِلَهَ إِلَّا اللَّهُ** پڑھیں۔ ایک تسبیح (۱۰۰ بار) **اللَّهُ أَكْبَرُ** پڑھیں۔ ایک تسبیح (۱۰۰ بار) استغفار کی پڑھیں۔ ایک تسبیح درود شریف کی (۱۰۰ بار)۔



الله تعالیٰ نے ترقی بندوں کو اپنے اولیاء یعنی دوست ہونے کا خطاب عطا فرمایا ہے۔ اگر اللہ تعالیٰ انسان کو خود یہ خطاب نہ عطا فرماتے تو کوئی انسان اللہ کی دوستی کا خواب بھی نہیں دیکھ سکتا تھا۔ اللہ تعالیٰ نے قرآن پاک میں فرمادیا کہ اگر ہماری دوستی کی طفیل اشان اور بے مثل نعمت حاصل کر رہے ہو تو آتی دعویٰ اور ترقی بننے کے لیے ہمارے یہی بندوں کی محبت میں رہو۔

شیخ العرب و انجمن مجدد زمانہ عارف بالله حضرت اقدس مولا نا شاہ سید حمودہ الخز من صاحب رحمت اللہ علیہ تے اپنے وعظ "الله تعالیٰ کا پیغام دوستی" میں قرآن پاک میں مذکور اللہ تعالیٰ کی دوستی حاصل کرنے کے آسان اور مختصر راست کی شرح فرمائی ہے کہ اگر اللہ والوں کی محبت اختیار کرنے میں اخلاص نہ ہو، کوئی دنیاوی غرض ہو تو اللہ کو حاصل کرنے کا راست ملے نہیں ہوگا، جیسے منافقین حضور صلی اللہ علیہ وسلم کی محبت میں رہتے تھے مگر نیت خراب ہونے کی وجہ سے نبی کی طفیل اشان محبت سے فاکدہ نافٹا کے جب کہ سماپ کرام اخلاص نیت کی وجہ سے اس اعلیٰ وارثی مقام تک پہنچ گئے جس تک کسی اور امتی کا گزر رہیں۔